



डमी कैंडिडेट बैठाकर परीक्षा पास करने वाले दो डॉक्टरों सहित मेडिकल छात्र गिरफ्तार

नीट यूजी परीक्षा में फर्जीवाड़ा मामले

जयपुर। चौमूं थाना पुलिस ने नीट यूजी परीक्षा में फर्जीवाड़ा करने वाले तीन डॉक्टर को गिरफ्तार किया है। इनमें डमी कैंडिडेट बैठाकर परीक्षा पास करने वाले दो डॉक्टर भी शामिल हैं और अन्य आरोपित मेडिकल छात्र हैं। जिसने परीक्षा पास करने के लिए साठ लाख

■ डॉक्टर सुभाष के जरिए 60 लाख रुपए में परीक्षा पास करवाने का सौदा किया

रुपए में सौदा किया था। पुलिस फिलहाल पकड़े गए तीनों आरोपी डॉक्टरों से पूछताछ कर रही है। पुलिस उपायुक्त जयपुर (पश्चिम) अमित कुमार ने बताया कि चौमूं थाना पुलिस ने नीट यूजी परीक्षा में फर्जीवाड़ा मामले में कार्रवाई करते हुए डॉक्टर सुभाष सैनी (33) निवासी जैतपुर चोमूं, सचिन गौरा (22) और अजीत गौरा (30) निवासी लक्ष्मी विहार, कचौलिया चौमूं को गिरफ्तार किया है। आरोपित सचिन गौरा वर्तमान में एमबीबीएस फाइल ईयर एम्स जोधपुर मेडिकल कॉलेज का छात्र है। जांच में सामने आया कि नीट परीक्षा में सचिन गौरा के जगह अजीत



चौमूं पुलिस ने नीट यूजी परीक्षा में फर्जीवाड़ा करने वाले तीन आरोपियों को गिरफ्तार किया ।

गौरा की फोटो लगाकर आवेदन किया गया था। सचिन गौरा के स्थान पर डमी कैंडिडेट बैठाकर परीक्षा में 667 अंक हासिल किए थे। इसके आधार पर सचिन गौरा का एमबीबीएस के लिए जोधपुर एम्स

में दाखिला हो गया था। सचिन गौरा ने कभी नीट परीक्षा दी ही नहीं। एसीपी (चौमूं) अशोक चौहान ने बताया कि आरोपित सचिन गौरा ने साल-2020 में आयोजित नीट यूजी परीक्षा को

पास करने के लिए डॉक्टर सुभाष सैनी से सम्पर्क किया। उस समय सुभाष सैनी आयु विज्ञान की डिग्री लेकर वर्तमान में कॉमन हेल्थ ऑफिसर के पद पर छाटवा में पदस्थापित है। डॉक्टर सुभाष सैनी के जरिए 60 लाख रुपए में परीक्षा पास करवाने का सौदा किया गया। सचिन की जगह परमिशन लेटर पर अजीत की फोटो लगाकर पास कराया गया। पूछताछ में सामने आया है कि साल-2013 में आरोपित सुभाष सैनी ने नीट पीजी में पास करवाने के एवज में 65 लाख रुपए लिए थे। करणी विहार थाना पुलिस ने साल-2013 में प्रकरण में छह आरोपियों को गिरफ्तार किया था। थानाधिकारी प्रदीप शर्मा ने बताया कि चौमूं निवासी 45 वर्षीय व्यक्ति ने मामला दर्ज करवाया था। जहां जांच के दौरान पिछले 15 दिनों में कार्रवाई में एनटीए और संबंधित संस्थानों से रिकॉर्ड लिया गया था और परमिशन लेटर में भी सचिन की जगह अजीत के फोटो लगाकर एजाम देना सामने आया था। इसके अलावा जगन्नाथ पहाड़िया मेडिकल कॉलेज भरतपुर और एम्स जोधपुर मेडिकल कॉलेज से भी आवश्यक रिकॉर्ड मांगा गया था। वहीं मामले के खुलासे में भरतपुर और जोधपुर पुलिस ने भी मदद की। जब जाकर इस मामले का खुलासा हो पाया।

थार की टक्कर से बाइक सवार की मौत

जयपुर। चाकसू थाना इलाके में नेशनल हाईवे-52 पर तेज रफ्तार थार ने बाइक सवार को टक्कर मार दी। टक्कर के बाद बाइक सवार उछलकर 200 मीटर दूर गिरा। बाइक सवार की मौके पर ही मौत हो गई।

बेकाबू होकर थार ड्रिवाइडर पर चढ़ गई। थार का ड्राइवर गाड़ी छोड़कर मौके से फरार हो गया। टक्कर इतनी जोरदार थी कि थार का आगे का हिस्सा क्षतिग्रस्त हो गया। हादसा टिगरिया चौराहे पर हुआ था। हादसे का सीसीटीवी फुटेज भी सामने आया है। इसमें थार की टक्कर से बाइक सवार उछलता नजर आ रहा है।

थानाधिकारी मनोहर लाल ने बताया कि बाइक सवार युवक चाकसू से मंडालिया रोड की तरफ जाने के लिए हाईवे क्रॉस कर रहा था। इस दौरान जयपुर की तरफ से आ रही तेज रफ्तार थार ने बाइक को टक्कर मार दी। बाइक सवार दूर जाकर गिरा, जबकि थार बेकाबू होकर ड्रिवाइडर पर चढ़ गई।

हादसे के बाद लोगों ने चाकसू पुलिस को सूचना दी। पुलिस मौके पर पहुंची। बाइक सवार को एंबुलेंस से उपजिला अस्पताल पहुंचाया, जहां डॉक्टर ने उसे मृत घोषित कर दिया।

पुलिस ने शव को मॉर्च्युरी में रखवा दिया है। फिलहाल मृतक की पहचान नहीं हुई है। पुलिस ने थार को जब्त कर लिया है। चालक की तलाश कर रही है।

जयपुर-अजमेर हाईवे पर सीएनजी गैस लीक से मची अफरा तफरी

बड़ा हादसा होने से टला

जयपुर। जयपुर-अजमेर हाईवे पर गुरुवार-शुक्रवार की मध्यरात्रि एक बड़ा हादसा होने से टल गया। जहां भंक्रोटा थाना इलाके में टोरेट कंपनी के करियर ट्रक के मेन पाइप के टूटने से सीएनजी गैस लीक हो गई। सीएनजी गैस लीक होने से अफरा तफरी का माहौल बन गया। जानकारी के अनुसार ट्रक से सीएनजी गैस का रिसाव दस मिनट तक होता रहा। सूचना मिलने पर पुलिस और प्रशासन के अधिकारियों ने मौके पर पहुंचकर ट्रैफिक को रूकवाया। वहीं समय रहते हाईवे से करियर ट्रक को बाईपास पर सुनसान जगह ले जाया गया। जहां सीएनजी गैस रिसाव रोकने के बाद पुलिस और प्रशासन ने राहत की सांस ली।

मुख्य अग्निशमन अधिकारी गौतम लाल ने बताया कि हादसा गुरुवार-शुक्रवार की मध्य रात्रि 1:15 बजे जयपुर-अजमेर हाईवे पर भंक्रोटा में ओल्ड कार शोरूम के सामने हुआ था।

पीजी कोर्स के बाद डॉक्टरों सेवाएं नहीं दे तो दस लाख रुपए करें अदा

जयपुर। राजस्थान हाईकोर्ट ने एसएमएस मेडिकल कॉलेज सहित अन्य अन्य मेडिकल कॉलेजों से पीजी कोर्स करने के बाद सीनियर रेजिडेंट शिप नहीं करने से जुड़े मामले में राज्य सरकार को उनके मूल दस्तावेज लौटाने को कहा है। अदालत ने कहा कि याचिकाकर्ता राज्य सरकार को यह अंडरटेकिंग दें कि यदि वे एसआरशिप ज्वान नहीं करेंगे तो दस लाख रुपए की बॉन्ड राशि का भुगतान करेंगे। जस्टिस समीर जैन की एकलपीठ ने यह आदेश डॉ. सैयद शाबाज सहित करीब दो सौ से अधिक याचिकाओं पर संयुक्त रूप से सुनवाई करते हुए दिए। वहीं अदालत ने राज्य सरकार को पुनर्विचार अर्जी को यह कहते हुए खारिज कर दिया कि यह मुद्दा खंडपीठ में लंबित चल रहा है। ऐसे में एकलपीठ इसमें आदेश पारित नहीं कर सकता।

याचिका में अधिवक्ता कुशाग्र शर्मा और पूर्व माथुर ने बताया कि पीजी कोर्स में प्रवेश के समय याचिकाकर्ताओं से दस लाख रुपए का बॉन्ड लिया जाता है कि यदि वे कोर्स के बाद दो साल तक राज्य सरकार को सेवा नहीं दें तो इस राशि का भुगतान राज्य सरकार के पक्ष में किया जाए। इसके साथ ही याचिकाकर्ताओं से उनके मूल दस्तावेज भी जमा करा लिए जाते हैं। याचिका में कहा गया कि मूल दस्तावेज रोकने का कोई प्रावधान नहीं है। वहीं नेशनल मेडिकल कमिशन ने भी इस दस्तावेज रोकने की कोई व्यवस्था नहीं दी है। इसके अलावा हाईकोर्ट की एकलपीठ पूर्व में सेना दस्तावेज जारी करने के निर्देश दे चुका है।

■ भंक्रोटा थाना इलाके में टोरेट कंपनी के करियर ट्रक के मेन पाइप के टूटने से सीएनजी गैस लीक हो गई। सीएनजी गैस लीक होने से अफरा तफरी का माहौल बन गया

जहां सीएनजी गैस के सिलेंडरों से भरा एक ट्रक भंक्रोटा की ओर जा रहा था। इसी दौरान कार शोरूम के सामने से जाते समय सिलेंडर का बॉल लीक हो गया। इससे सीएनजी गैस का रिसाव होने लगा। गैस रिसाव का पता चलने पर चालक ने तुरंत ट्रक को रोड किनारे रोक कर मामले की जानकारी पुलिस को दी। इधर पुलिस

को सूचना देने के साथ ही हाईवे पर मौजूद अन्य ट्रक चालकों की मदद से दोनों ओर का ट्रैफिक रोक दिया गया। पुलिस सहित मौके पर फायर ब्रिगेड और एंबुलेंस भी मौके पर पहुंची। मौके पर पहुंचने पर ट्रक में कई सारे सीएनजी गैस सिलेंडर भरे हुए मिले। ट्रक ले जाते समय रास्ते में मेन पाइप टूटने से सीएनजी गैस लीक के चलते रिसाव हो रहा था। जहां चालक ने सूझबूझ के चलते कपड़े से गैस के लीकेज को कम करने का प्रयास किया। पुलिस व फायर ब्रिगेड कर्मियों ने हाईवे से करियर ट्रक को बाईपास स्थित सुनसान जगह ले गए। वहां लीकेज पाइप लाइन को मशकत कर गैस रिसाव को रोक। इसके बाद पुलिस-प्रशासन सहित मौजूद लोगों ने राहत की सांस ली गई। रिसाव से निकली सीएनजी गैस के हवा में आसनी से घुल जाने के कारण बड़ा हादसा होने से टल गया।

‘शाहपुरा पंचायत समिति की प्रधान नहीं करें मितिंग,ना ही जारी करे कोई आदेश’

जयपुर । राजस्थान हाईकोर्ट ने शाहपुरा पंचायत समिति की प्रधान से जुड़े मामले में कहा है कि वह निर्वाचित प्रधान नहीं है और उन्हें राज्य सरकार ने इस पद का कार्यभार सौंपा है। ऐसे में वे कोई भी बैठक आहूत ना करें। वहीं अदालत ने किसी भी प्रकार का निर्णय भी नहीं लेने को कहा है। अदालत ने कहा है कि यदि नियम अनुमति देते हैं तो राज्य सरकार प्रधान पद के लिए चुनाव आयोजित कर सकती है। जस्टिस अशोक कुमार जैन और अवकाशकालीन न्यायाधीश मुकेश राजपुरोहित की खंडपीठ ने यह आदेश मंजूर देवी शर्मा की ओर से दायर याचिका पर सुनवाई करते हुए दिए।

■ अदालत ने कहा है कि यदि नियम अनुमति देते हैं तो राज्य सरकार प्रधान पद के लिए चुनाव आयोजित करा सकते हैं

कि अब वार्ड का अस्तित्व ही समाप्त हो गया है। इसके बाद गत 15 मई को याचिकाकर्ता से प्रधान पद का कार्यभार लेकर उसे पंचायत समिति के वार्ड नंबर 9 की सदस्य पिस्ता देवी को सौंप दिया। इसके चुनौती देते हुए कहा गया कि उसका वार्ड सदस्य के रूप में अलग चुनाव हुआ था और बाद में प्रधान पद के लिए अलग से मतदान हुआ था। ऐसे में वार्ड का अस्तित्व समाप्त होने के आधार पर उसे प्रधान पद से नहीं हटाया जा सकता। इसलिए दूसरे वार्ड सदस्य को सौंपा गया कार्यभार का आदेश रद्द किया जाए। जिस पर सुनवाई करते हुए खंडपीठ ने कार्यवाहक प्रधान को बैठक आहूत करने और किसी भी तरह का निर्णय लेने पर रोक लगा दी है।

सद्भावना के सिपाही संगठन की आम सभा आयोजित

जयपुर । सद्भावना के सिपाही संगठन की जयपुर जिला इकाई की आम सभा आयोजित कैलाश शर्मा (गुरुजी) अध्यक्ष और अजय सक्सेना कार्यकारी अध्यक्ष सर्वसम्मति से निर्वाचित सद्भावना और सामाजिक सरोकारों के लिए समर्पित सद्भावना के सिपाही संगठन की जयपुर जिला इकाई की आम सभा आज सादगी और उत्साह के साथ आयोजित की गई। संगठन के राष्ट्रीय प्रमुख पूर्व राज्यमंत्री राजीव अरोड़ा के नेतृत्व में संचालित इस संगठन की बैठक में विभिन्न संगठनात्मक विषयों पर विचार-विमर्श हुआ। आम सभा में सर्वसम्मति से वरिष्ठ कांग्रेस नेता कैलाश शर्मा (गुरुजी) को जिला अध्यक्ष तथा एडवोकेट अजय सक्सेना को कार्यकारी अध्यक्ष निर्वाचित किया गया। इस अवसर पर उपस्थित सदस्यों ने संगठन के संस्थापक स्व. सुनील दत्त की जयंती की पूर्व संध्या पर उन्हें श्रद्धांजलि अर्पित की और उनके विचारों को आगे बढ़ाने की प्रतिबद्धता जताई। पूर्व राज्यमंत्री राजीव अरोड़ा ने नव निर्वाचित अध्यक्ष कैलाश शर्मा (गुरुजी) एवं कार्यकारी अध्यक्ष अजय सक्सेना को शुभकामनाएं देते हुए कहा कि संगठन का उद्देश्य समाज में आपसी सद्भाव, सेवा और सकारात्मक बदलाव लाना है।

डॉक्टरों म्यूजिक प्रीमियर लीग का आयोजन 25 से 27 जुलाई तक

जयपुर। विगत तीन वर्षों से जयपुर में डॉक्टरों म्यूजिक प्रीमियर लीग का आयोजन किया जा रहा है। इस प्रतियोगिता ने अपने म्यूजिकल मैचों की अनूठी संकल्पना के चलते अब तक बहुत सराहना बटोरी है। डी एम पी एल के संयोजक डॉ संदीप निखान ने बताया कि सफलता के इसी क्रम को जारी रखते हुए इस वर्ष भी 25 से 27 जुलाई तक के चौथे संस्करण के टीम इवेंट का आयोजन राजस्थान इंटरनेशनल सेंटर जयपुर में किया जाएगा। लीग चेयरमैन डॉ संजीव गुप्ता ने बताया कि डॉक्टरों म्यूजिक प्रीमियर लीग डॉक्टरों द्वारा डॉक्टरों के लिए आयोजित होने वाली अनोखी गायन प्रतियोगिता है, जहाँ दिन में चिकित्सकीय कौशल दिखाने वाले करीब 200 डॉक्टरों शाम को अपने सुरों का कौशल दिखाएँ।

लीग के चीफ कोऑर्डिनेटर डा. हरीश भाट्टाज ने बताया कि प्रतियोगिता की रूपरेखा तय हो चुकी है, लीग में टीम इवेंट्स के अलावा व्यक्तिगत प्रतियोगिता भी आयोजित की जाएगी जिसके अंतर्गत विभिन्न आयु वर्गों में एकत व युगल गायन प्रतियोगिता का ऑडिशन 6 जुलाई को किया जाएगा।

प्रतियोगिता के चीफ कोऑर्डिनेटर डॉ हर्षुल टाक व डॉ रवींद्र सिसोदिया ने

■ चौथे संस्करण के टीम इवेंट का आयोजन राजस्थान इंटरनेशनल सेंटर जयपुर में किया जाएगा

आयोजन सचिव डॉ अनिल यादव ने जानकारी दी कि, पिछले साल की तरह इस बार भी का आयोजन जयपुर में झालाना स्थित, राजस्थान इंटरनेशनल सेंटर में किया जायेगा। डॉ अनिल ने बताया कि प्रतियोगिता में भाग लेने वाली आठ अस्पतालों की टीमों निम्न प्रकार होंगी। टीम सीता देवी अस्पताल, कृष्णा, ऑनग मेडिनोवा, निविक, पिंग स्टार, कर्डीयो-बज, सेवायतन व टीम ए एल सी एस – एस आर के अस्पताल। इस वर्ष नवाचार के तहत ओपन मास्क इवेंट में स्टैंडअप कॉमेडी, शायरी व मिमिक्री आदि कार्यक्रम भी आयोजित किए जाएँगे।

कृषक नवीन तकनीकी को अपनाकर वैज्ञानिक तरीके से करे खेती : राजन विशाल

जयपुर । शासन सचिव कृषि एवं उद्यानिकी राजन विशाल ने शुक्रवार को जयपुर के बसेडी, बस्सी झाड़डा, गुडा कुमावतान क्षेत्रों का भ्रमण किया। उनके द्वारा राजस्थान सरकार द्वारा संचालित हाईटेक हॉर्टिकल्चर मॉडल कलस्टर बस्सी झाड़डा में कृषक अशोक निठारवाल के खेत पर स्थापित ग्रीन हाउस, फार्म पोड, ड्रिप संयंत्र तथा अन्य



शासन सचिव कृषि एवं उद्यानिकी राजन विशाल ने जयपुर के बसेडी, बस्सी झाड़डा, गुडा कुमावतान क्षेत्रों का दौरा किया।

विकास की गतिविधियों का लाभ के बारे में विस्तार से जानकारी दी गई। शासन सचिव कृषि एवं उद्यानिकी द्वारा किसानों को ग्रीन हाउस में फसल विविधिकरण के तहत खीरा फसल के अलावा शिमला मिर्च, कटफलोवर (डचरोज), ब्लैकबेरी आदि फसलें लेने हेतु प्रेरित किया गया

ताकि किसानों को अधिक आर्थिक लाभ हो। गोष्ठी में किसानों से ग्रीन हाउस के आर्थिक मूल्यंकन पर भी चर्चा की गई। राजन विशाल ने कृषक भैरूराम थाकण द्वारा गमी में बोये गये खीर के खेत एवं कटफलोवर (डचरोज) के खेत का भ्रमण किया तथा कटफलोवर (डचरोज)

के विपणन के बारे में किसानों को स्थानीय होटल व्यवसायियों से सम्पर्क कर विपणन किये जाने की सलाह दी। कृषक भैरूराम थाकण, ग्राम बसेडी के खेत पर ही स्थापित पी.एम.कुसुम कम्पौनेट ‘बी’ के तहत सौर उर्जा पम्प संयंत्र का निरीक्षण किया। शासन सचिव द्वारा सभी किसानों को संरक्षित खेतों के तहत उत्तरोत्तर वृद्धि किये जाने हेतु उद्यानिकी की नवीनतम तकनीकी अपनाते हुये वैज्ञानिक तरीके से खेती किये जाने हेतु प्रेरित किया गया। किसानों द्वारा डचरोज को लम्बे समय तक संरक्षित रखने हेतु कोल्ड स्टोरेज व रेफ्रिजरेटड वैन पर अनुदान दिये जाने की मांग की गई। किसानों की मांग पर शासन सचिव कृषि एवं उद्यानिकी द्वारा अवगत कराया गया कि राष्ट्रीय बागवानी मिशन योजनातर्गत कोल्ड स्टोरेज व रेफ्रिजरेटड वैन पर अनुदान दिये जाने का प्रावधान है। अतः कृषक इस हेतु आवेदन कर अनुदान का लाभ प्राप्त कर सकते हैं ताकि कृषकों को डचरोज के विपणन में कोई असुविधा न हो। उक्त भ्रमण के दौरान संयुक्त निदेशक उद्यान प्रदीप कुमार अग्रवाल, संयुक्त निदेशक उद्यान (मु0) दानवीर वर्मा एवं उप निदेशक उद्यान गुर्गापुर, जयपुर, हरलाल सिंह बिजारनियां उपस्थित रहे।

राहगीरों का अपहरण कर लूटपाट करने वाले गिरोह के तीन बदमाशों को धर-दबोचा

जयपुर। करधनी थाना पुलिस ने कार्रवाई करते हुए रात्रि के समय राहगीरों का अपहरण कर लूटपाट करने वाले गिरोह के तीन बदमाशों को धर-दबोचा

■ पूछताछ में करधनी,मुरलीपुरा, करणी विहार सहित अन्य थाना इलाके में आधा दर्जन से अधिक लूटपाट की वारदातों को अंजाम देना कबूला है।

को धर-दबोचा है। साथ ही पुलिस की प्रारम्भिक पूछताछ में सामने आया कि आरोपित वारदात के दौरान रेंटल कारों का उपयोग करते हैं। पुलिस पूछताछ में अब तक आधा दर्जन से अधिक वारदातों को अंजाम दे चुके हैं। फिलहाल आरोपियों से पूछताछ की जा रही है।

पुलिस उपायुक्त जयपुर पश्चिम अमित कुमार ने बताया कि करधनी

थाना पुलिस ने कार्रवाई करते हुए रात्रि के समय राहगीरों का अपहरण कर लूटपाट करने वाले गिरोह के तीन बदमाशों को बापर्दा गिरफ्तार किया है।

उन्होंने पूछताछ में करधनी,मुरलीपुरा,करणी विहार सहित अन्य थाना इलाके में आधा दर्जन से अधिक लूटपाट की वारदातों को अंजाम देना कबूला है। पुलिस पूछताछ में सामने आया कि आरोपित वारदात के लिए रेंटल पर गाड़ी लेते हैं और रात के समय गाड़ी में सवार होकर सुनसान जगहों से गुजर रहे राहगीरों को पता पछने के बहाने रूकवाकर उन्हें जब्त गाड़ी में बैठा कर उनके साथ मारपीट कर उनसे नकद राशि,आभूषण एवं मोबाइल सहित अन्य सामान लूट लेते हैं और साथ ही फोन पे के पासवर्ड प्राप्त कर खाते से जमा रुपये की अपने खातों में ट्रांसफर करवा लेते थे। पुलिस पूछताछ में आरो भी कई वारदातें खुलने की आशंका जताई जा रही है।

सार-समाचार

राजस्थान हाई कोर्ट ने पोस्को की एफ.आई.आर. क्वेस (खत्म) करवाई

जयपुर। अमेर पुलिस थाने में परिवारिया ने एक एफ.आई.आर. सं. 552/2022 दिनांक 24/11/2022 को थारा 376 (2) (ए) 506 आई पी सी और 3,4,5 (प्रथम), 6, पोस्को और सैक्सन 66 डी, 67 आई. टी. एक्ट में दर्ज करवाई जिस पर अभियुक्त की जमानत राजस्थान हाई कोर्ट जयपुर से एडवोकेट राजेन्द्र कुमार सोयल ने करवाई थी इसके बाद पुलिस ने जुर्म प्रमाणित मानते हुए स्पेशल पोस्को कोर्ट संख्या 2 जयपुर महानगर-द्वितीय जयपुर चलाप पेश किया इसके बाद एडवोकेट राजेन्द्र कुमार सोयल फागी ने राजस्थान हाई कोर्ट जयपुर में उक्त एफ.आई.आर. को खत्म करवाने के लिए 482 की कार्यवाही करी जिसमें राजस्थान हाई कोर्ट ने पोस्को कोर्ट की प्रोसेडिंग को स्टे किया और उसके बाद एडवोकेट राजेन्द्र कुमार सोयल ने उक्त एफ.आई.आर. को राजस्थान हाई कोर्ट जयपुर के न्याधिपति अनूप कुमार डंड से विवाह के राजीनामे के आधार पर खत्म करवाई।



हाई मास्क लाइट का उद्घाटन



जयपुर। झोटवाड़ा स्थित जयपुर नगर निगम ग्रेटर के वार्ड नंबर 31 के अंतर्गत इंडस्ट्रियल एरिया रोड झोटवाड़ा थाना के पास हाई मास्क लाइट का उद्घाटन राजस्थान प्रदेश कांग्रेस कमेटी के महामंत्री एवं जोधपुर संभाग के प्रभारी विक्रम सिंह जी शेखावत के द्वारा साइन कल 7:00 बजे स्विक ऑन कर किया गया । उद्घाटन के अवसर पर क्षेत्रीय पार्षद वार्ड नंबर 31 के पार्षद लादूराम जी दुलारिया के प्रयासों की उपस्थित सभी लोगों ने प्रसन्नता व्यक्त की इस अवसर पर पार्षद लियानत अली ब्लॉक अध्यक्ष हरेंद्र पाल सिंह हादीन एवं उनकी कार्यकारिणी के सदस्य पूर्व ब्लाक अध्यक्ष कैलाश शर्मा गुरुजी लक्ष्मण सिंह जी जोधा रामकुमार जी शर्मा मंजु शर्मा एवं अन्य वरिष्ठ कांग्रेस जनों ,वार्ड के निवासियों ने भाग लिया वार्ड नंबर 31 के पार्षद लादू राम दुलारिया जी ने उपस्थित सभी प्रबुद्ध जनों का मलयापर्ण कर एवं सभी का धन्यवाद ज्ञापित किया ।

परिदों के लिए परिण्डे बांधे



जयपुर । राजस्थान प्रदेश बैंक एम्पलाईज यूनियन के बैंक कर्मचारी नेता सूरज भान सिंह आमेरा ने बताया कि विश्व पर्यावरण दिवस व तारक दा जन्म शताब्दी अवसर पर राजस्थान प्रदेश बैंक एम्पलाईज यूनियन के चेयरमैन आर जी शर्मा, सचिव महेश शर्मा, उप महासचिव सूरज भान सिंह आमेरा, एम एस भट्टेजा, रविदीप चतुर्वेदी, रवि कटारिया ,बनवारी लाल, दिलीप जादम पदाधिकारियों के साथ बैंक कर्मियों व महिला विंग संयोजक मेघा मलिक, शिखा बंसल के साथ विभिन्न बैंकों की महिला कर्मियों ने विजयाराजे सिन्धिया पार्क मानसरोवर में अशोक, पीपल व जामुन के पौधों लगाकर वृक्षारोपण किया, साथ ही पक्षियों के लिए दाना- पानी के परिण्डे बांधकर उनमें दाना डाला गया। लगाए गए पेड़ों की देख भाल सम्हाल के लिए पार्क के माली की सेवाएँ सुनिश्चित की गईं। एआईबीईए के स्वर्गीय महासचिव तारकेश्वर चक्रवर्ती की जन्म शताब्दी वर्ष में पूरे वर्ष देश के सभी राज्यों में सामाजिक सरोकार के विभिन्न कार्यक्रम होंगे आमेरा ने बताया कि देश के बैंक कर्मियों का सबसे पुराना 20अप्रैल 1946 व सबसे बड़ा एकमात्र संगठन है जो बैंक व बैंकर्मियों की सुरक्षा , समृद्धि व संरक्षण के साथ साथ देश -दुनिया में प्राकृतिक आपदा सुनामी से बाढ़ भूकम्प में व कोविड से लेकर युद्ध काल तक में तन -मन-धन से सभी सामाजिक सरोकारों में अपनी राष्टवादी भूमिका पूरी शिद्दत से निभाता आया है ।